

## اس رائیلی جا رہیت اور عالمِ اسلام!



الحمد لله وسلام على عباده الذين اصطفى

عالم دنیا کے حکمرانوں پر عجیب قسم کی غنوڈگی، نیم بے ہوشی اور سکتنا کی کیفیت طاری ہے کہ جو بھی ظالم و جابر حکمران اور عنادی و فسادی جھٹا کوئی جھوٹا افسانہ وڈ راما گھڑنے اور تیار کرنے کے بعد جس پر امن اور بے ضرر قوم و ملک پر حملہ اور یلغار کر کے اس کو تھس نہیں کر دے یا اس ملک کی بے گناہ عوام کو گولیوں، بہوں اور فضائی حملوں سے بھوں ڈالے، اس کو کوئی پوچھنے والا نہیں۔ نہ ہی اس کا کوئی ہاتھ روکنے والا ہے اور نہ ہی اس یلغار و خلفشار اور فضائی حملوں کی ان سے کوئی دلیل اور تو جیب طلب کر سکتا ہے۔

ان حالات میں یوں محسوس ہوتا ہے کہ شاید یہ کوئی انسانوں اور شعور رکھنے والی قوموں کی دنیا نہیں، بلکہ جانوروں اور حیوانوں کے ریوڑ کا کچھار ہے کہ جہاں طاقتور کا ہر حکم اور ہر عمل درست اور کمزور کی ہر حرکت اور ہر فعل غلط، ناجائز اور قابل گردن زدنی گردانا جاتا ہے۔

عراق میں کیمیائی تھیماروں کی موجودگی کا جھوٹا افسانہ برپا کر کے صدر صدام حسین کی حکومت کا تختہ الٹا گیا، اس کو پھانسی کے گھاٹ اتارا گیا اور عراقی عوام کے ہزاروں افراد مردوزن صفحہ ہستی سے مٹا ڈالے گئے اور کئی سال گزرنے کے بعد وہاں کی عوام یہ تمام مظالم آج تک برداشت کر رہی ہے۔

افغانستان میں اسامہ بن لادن کا ہٹاؤ کھڑا کر کے افغانستان کی عوام کو گامولی کی طرح کاٹا گیا، جس کے برے اثرات دیر تک وہاں کی عوام سہتی رہے گی۔ اور پھر یہی ڈرامے پاکستان بھر میں مختلف ناموں اور نام نہیں کے ساتھ ڈھرا کر ہزاروں نوجوانوں کو ابدی نیند سلا دیا گیا اور سینکڑوں کو پس زندان دھکیل دیا گیا، جن کا آج تک نہ کوئی نام و نشان ہے اور نہ ہی کوئی اتنا پتا ہے۔

پر یہ رکاروہ ہیں جو خوشحالی اور سُنگدتی دونوں حالتوں میں خرچ کرتے ہیں اور غصہ کو پی جاتے ہیں اور لوگوں کو معاف کر دیتے ہیں۔ (قرآن کریم)

کچھ بھی انداز ایک بار پھر برطانیہ اور امریکہ کے لے پا لک اسرائیل نے غزہ اور فلسطین کے مسلمانوں کے خلاف دھرا یا ہے۔ اور کہا ہے کہ انہوں نے تین یہودیوں کو اغوا کرنے کے بعد قتل کر دیا ہے یا انہیں ابھی تک قید میں رکھا گیا ہے۔ حماں نے بار بار اس کی تردید کی اور کہا ہے کہ گم شدہ اسرائیلی ہمارے قبضہ میں نہیں اور نہ ہی ہمیں ان کے بارے میں کچھ علم ہے، لیکن اسرائیل اس کو جواز بنا کر ۸۷ جولائی سے آج تک ۱۹۰۰ سے زائد بکوال، بوڑھوں، مردوں اور عورتوں کو شہید کر چکا ہے اور دس ہزار سے زائد فلسطینی عارضی کیمپوں اور اسکولوں میں پناہ گزین ہیں، نہ ان کے پاس غذائی اجناس پہنچ پا رہی ہیں اور نہ ہی کوئی دوائی ان تک پہنچنے والی جا رہی ہے۔

۵۰ سے زائد نام نہاد اسلامی ممالک کے حکمران ہیں، وہ ایسے خواب غفلت اور خواب خرگوش کے مزے لے رہے ہیں کہ نہ ان فلسطینیوں کی چیخیں اور آہیں ان کو سنائی دیتی ہیں اور نہ ہی ان کی اجتماعیں قبریں اور جنازے انہیں نظر آتے ہیں، فیال الأسف۔ اگر یہ مظلوم مسلمانوں کی حمایت یا تائید کے لیے کوئی بیان دیتے ہیں یا اپنی اسلامیوں میں کوئی قرارداد لاتے ہیں تو وہ بھی ایسی پھرپھری، بے مغز اور بے جان ہوتی ہے کہ جس کا نہ کوئی اثر لیتا ہے اور نہ ہی اس کی طرف کوئی توجہ کی جاتی ہے۔

اب تو عالم اسلام پر ایسی بے حصی اور مردی نہیں ملتی۔ ہر اسلامی ملک انتشار و افتراق کا شکار ہے، کئی جماعتیں ہیں، کئی گروہ ہیں، جو آپس کی سر پھٹوں میں لگے ہوئے ہیں۔ اور دوسرے ممالک، مسلمانوں کے بارہ میں انہیں کوئی غرض ہی نہیں، بلکہ اس سے بڑھ کر اب مسلم ممالک کے حکمران اسرائیل کے بارہ میں کیا سوچ رکھتے ہیں، اس کی تھوڑی سی جھلک روز نامہ جنگ کے امریکہ میں مقیم نمائندہ اور کالم نگار جناب محترم عظیم ایم میاں صاحب کے ۶ راگست کے کالم میں ملاحظہ کی جاسکتی ہے، جس کے چند اقتباسات یہ ہیں کہ:

”رہی بات مسلم حکمرانوں کی تو بطور نمونہ خود اپنے پیارے پاکستان جہاں کے عوام کے جذبات فلسطینیوں کے لیے انتہائی مخلصانہ اور برادرانہ ہیں، اس پر ۱۹۶۹ رسال تک آمراۃ حکومت کرنے والے جزل (ر) پرویز مشرف کے وہ خیالات آپ کی خدمت میں پیش کر رہا ہوں جن کا اظہار انہوں نے براہ راست مجھ سے ۲۰۰۳ء میں واشنگٹن میں کیا۔ وہ امریکی صدر جارج بوش سے کہ پڑیوڈ میں ملاقات اور مذاکرات کر کے بڑے خوش لوٹے تھے، پاکستان کے لیے امداد کا اعلان کیا گیا تھا۔ واشنگٹن کا ”فورسین ہوٹل“ پاکستانی وفد کی گہما گہما اور سیکرٹ سروس کی چوکسی کے مناظر پیش کر رہا تھا۔ جزل (ر) مشرف کے ساتھ ”جیوا جنگ“ کے لیے میرا یہ پہلا خصوصی انترو یوٹے تو تھا، مگر دو پھر سے سہ پھر اور پھر شام تک ملتوی کیا جاتا رہا۔ بہر حال اس ماحول اور تناظر میں رات آٹھ بجے کے بعد جب میرے انترو یوکا مرحلہ آیا تو جزل پرویز مشرف نے

دورہ، پاک-امریکہ تعلقات کی تازہ صورتحال پر بات کرتے ہوئے بڑے باعتماد لجھ میں کہا کہ: ”ہمیں اپنا مفاد دیکھنا چاہیے، ہم فلسطینیوں سے بھی زیادہ فلسطینی بننے ہیں۔ ہمیں فلسطینیوں نے کیا دیا ہے؟ ان کی وجہ سے ہم اسرائیل، امریکہ اور اس کے حامیوں کی ناراضگی مول لیتے ہیں“۔ آنے والے وقت میں جزل مشرف کے امریکی باشیر یہودی تنظیموں سے رابطہ اور اسلام آباد کے خاموش دوروں اور ندیا رک میں ایک یہودی تنظیم کے ڈنر سے جزل مشرف کے خطاب نے بالکل واضح کر دیا کہ وہ فلسطینیوں اور اسرائیل کے بارے میں کیا نقطہ نظر رکھتے تھے۔ اس عملی مثال بلکہ حقیقت کو آپ دیگر مسلمان حکمرانوں کے خاموش رویے، ضرورتِ اقتدار پر بھی لاگو کر سکتے ہیں، ورنہ ان ممالک کے عوام تو واضح طور پر فلسطینیوں کے حق میں رائے رکھتے اور دعائیں کرتے نظر آتے ہیں، مگر یاد رکھیے کہ جس جارحانہ کام کا آغاز غزہ کی پٹی سے ہوا ہے اور جس تباہی کا شکار عراق، شام اور لیبیا ہو رہے ہیں، وہ سفر کر کے جنوب مغربی ایشیا تک آنے والا ہے۔ اسرائیل اور بھارت کے درمیان واقع ممالک کے حکمران اور سیاست دان یاد رکھیں۔

جب ہر چیز آپ کے قابو سے باہر نکل جائے گی اور غیروں کا عالمی ایجاد اور آپ کی قومی شاخت کے دشمن اپنے ایجادے کو آگے بڑھا چکے ہوں گے تو پھر نظریہ سازش اور خالقین کو برا بھلا کہ کر ہم اپنے دھرنے، اور مجہم انقلاب کے نعروں کو غلط وقت پر لگائے جانے والے نعروں کے زخم اسی طرح چاٹنے نظر آئیں گے، جس طرح مصر کے تحریر اسکوائر میں جمع ہو کر مصر میں انقلاب لانے والے چند نوں کی حکومت کے بعد اپنی ہی فوج کے سربراہ کے ہاتھوں نہ صرف زندگی میں بند ہیں، بلکہ مصری فوج کا کمانڈر انچیف اب سربراہِ مملکت کے طور پر غزہ کے مسلمانوں کے بارے میں اسرائیلی خواہشات کا تابع نظر آتا ہے۔ مجھے تو غزہ کی پٹی سے لے کر افغانستان اور پاکستان تک برج الٹنے نظر آ رہے ہیں، خدا کرے ایمانہ ہو۔“

آپ نے سابق صدر پاکستان کے خیالات ملاحظہ فرمائی کہ: ”ہم فلسطینیوں سے بھی زیادہ فلسطینی بننے ہیں اور ہمیں فلسطینیوں نے کیا دیا ہے؟۔“ یہی زہر پہلے عربوں میں پھیلایا گیا کہ آپ عرب ہیں، عربوں کو دیکھیں، پھر انہیں کہا گیا کہ آپ اپنے وطن کو دیکھیں، جیسے ہمارے ہاں نعرہ لگایا گیا کہ: ”سب سے پہلے پاکستان“ نعوذ بالله من ذلک ، حالانکہ حضور اکرم ﷺ کی تعلیمات بالکل اس کے برعکس ہیں، آپ ﷺ نے ارشاد فرمایا:

ا:- ”ترى المؤمنين فى تراحمهم وتوادهم وتعاطفهم كمثل الجسد إذا اشتكتى

عضو تداعى لـه سائر الجسد بالسهر والحمى“ - (بخاري و مسلم عن العمان بن بشير)

”تم باہمی الفت ومحبت، شفقت وعنایت اور حرم و کرم میں تمام مسلمانوں کو ایک جسم کی مانند دیکھو

گے، اگر جسم کے ایک حصہ میں کوئی تکلیف ہو تو سارا جسم بے خوابی اور بخار میں مبتلا ہو جاتا ہے۔  
۲:- المؤمنون کر جل واحد ان اشتکی عینہ اشتکی کلہ، و ان اشتکی رأسہ  
اشتکی کلہ۔ (صحیح مسلم)

”مومنوں کی مثال ایک آدمی کی ہے، اگر اس کی آنکھ کو تکلیف ہو تو سارا جسم بے تاب  
ہو جاتا ہے اور اگر سر میں تکلیف ہو تو بھی سارا بدن بے چین ہو جاتا ہے۔“

۳:- المؤمن للمؤمن یشد بعضه بعضاً ثم شبک بین أصابعه۔ (متقن علیہ)  
”ایک مومن دوسرے مومن کے لیے ایسا ہے جیسے ایک عمارت کی مختلف اینٹیں کہ وہ ایک دوسرے  
کی مضبوطی کا باعث ہیں، آپ صلی اللہ علیہ وسلم نے پھر انگلیاں ایک دوسرے میں ڈالیں۔“

۴:- المسلم أخوه المسلم لا يظلمه ولا يسلمه، ومن كان في حاجة أخيه كان  
الله في حاجته، ومن فرج عن مسلم كر به فرج الله عنه كر به من كربات يوم  
القيمة، ومن ستر مسلماً ستره الله يوم القيمة۔ (بخاری و مسلم عن ابی هریرۃ)

”مسلمان مسلمان کا بھائی ہے، نہ اس پر ظلم کر سکتا ہے، نہ اسے بے سہارا چھوڑ سکتا ہے۔ اور جو  
شخص اپنے مسلمان بھائی کے کام میں ہو، اللہ تعالیٰ اس کے کام بنا دے گا۔ اور جو شخص کسی مسلمان  
کی پریشانی دور کرے، اللہ تعالیٰ قیامت کے دن اس کی پریشانی دور کر دے گا۔ اور جو شخص کسی  
مسلمان کی پرده پوشی کرے، اللہ تعالیٰ قیامت کے دن اس کی پرده پوشی فرمائیں گے۔“

”الوا حمون بر حمهم الرحمن، ارحموا من في الأرض يرحمكم من في السماء۔“ (ابوداؤد)  
”رحم کرنے والوں پر حُمَنْ بھی رحم کرتا ہے، تم زمین والوں پر رحم کرو، آسمان والا تم پر رحم کرے گا۔“

مسلم حکمرانوں میں یہ بجود، قتوط اور یاس کی کیفیت اس لیے پیدا ہوئی کہ انہوں نے اپنا نصب  
العین اور انیباء عَبِيِّ اللَّهِ وَأُولَيَاءِ جَنَاحِ اللَّهِ کی تقلید چھوڑ کر اغیار کی تقلید کو نظریہ حیات بنایا اور دشمنوں پر تکنیک اور  
بھروسہ کیا، انہیں کی دی گئی پالیسیوں پر چلتے رہے اور بے دام غلام کی طرح ان کو عملی جامہ پہنانے کی  
کوشش کرتے رہے، جس کا نتیجہ یہ تکلا کہ نہ ان کی عوام کو امن و سکون ملا اور نہ ہی ان کے آقا و سرپرست  
ان سے خوش ہوئے، ”نہ خدا ہی ملانہ وصالی صنم، نہ ادھر کے رہے، نہ ادھر کے رہے۔“

اسرا یلی مظالم کی تاب نہ لاتے ہوئے اور ان کی سفا کیت و بر بریت کو دیکھتے ہوئے برطانیہ کی  
ایک رکن سعیدہ وارثی نے اپنا استغفاری پیش کرتے ہوئے کہا کہ برطانیہ اسرا یلی ہتھیاروں پر پابندی  
لگائے، انہوں نے کہا کہ غزہ میں مہم جوئی اور ایک ماہ میں اٹھارہ سو سے زائد فلسطینیوں کا قتل کسی بھی طرح  
کبھی جائز اور منصفانہ نہیں ہو سکتا ہے۔ اور یہ بالکل حق بات ہے کہ جب سے اسرا یلی کو اس خطے میں آباد  
کیا گیا، اس وقت سے اس نے غزہ اور فلسطین کے مسلمانوں کو نشانے پر رکھا ہوا ہے اور یہ جرأۃ اُسے  
اس لیے ہوتی ہے کہ امریکہ اور برطانیہ نے مل کر اس سانپ کو اسلام اور مسلمانوں کو ڈسنے کے لیے جنم دیا

ہے اور وہی اس کی پروپریتی ہے اور آج بھی یہی دونوں ممالک اس کو دودھ پلار ہے ہیں۔

ان اسلام دشمنوں کا علاج صرف اور صرف یہ ہے کہ ان کو اقتصادی مار دی جائے، عالم اسلام احتجاجاً قوامِ متحده سے کنارہ کشی اختیار کر کے اپنا مسلم متحده محااذ بنائے۔ امریکہ، برطانیہ اور ان کی لوئڈی اقوام متحده پر واضح کر دیا جائے کہ اگر وہ اسرائیل کی پشت پناہی سے باز نہ آئے تو ان سے سفارتی روابط اور تعلقات ختم کر دیجے جائیں گے۔

اسرایل نے ہمیشہ اقوامِ متحده کے ضابطوں کی خلاف ورزی کی، اس کی قراردادوں کو پائے حقارت سے ٹھکرایا۔ وہ باسٹھ سال سے فلسطین کے نہتے شہریوں کے مکانوں اور مساجد کو بے دریغ اور مُسلسل بمباری کر کے تباہ کر رہا ہے۔ یہ مناظرات نہ ہونا ک اور دلدوڑ ہیں کہ امریکی اور دیگر ممالک کی غیر مسلم اقوام جو اسرائیل کو تسلیم کرتے ہیں، وہ بھی احتجاج کر رہے ہیں اور اسرائیل کی مذمت کر رہے ہیں۔

ضرورت اس بات کی ہے کہ دنیا نے اسلام کے حکمران سر جوڑ کر بیٹھیں، ان مشکل حالات کا تجزیہ کریں اور ان کے حل کے لیے کوئی راہ نکالیں، اس لیے کہ زندہ اور بے دار مغزقو میں مشکلات میں اپنا راستہ خود نکالا کرتی ہیں، ان کی اپنی ترجیحات ہوتی ہیں، انہیں عملی جامہ پہنانے کے لیے طریق کا خود وضع کرتی ہیں، انہیں نہ کسی کو راضی کرنے کی فکر ہوتی ہے اور نہ ہی کسی کے ناراض ہونے کی کوئی پرواہ۔ وہ تو صرف اور صرف اپنے رب کی رضا اور خوشنودی کے حصول کے لیے سب کچھ کرتی ہیں۔ مسلمانوں کے پاس پڑول ہے، پیسہ اور دولت ہے، وہ تین کام بآسانی کر سکتے ہیں:

۱: ..... پڑول کی سپائی ان کو بند کر دی جائے۔ ۲: ..... عربوں کی جو دولت اور پیسہ یہودی بینکوں میں ہے، اس کو نکال کر مسلمان ممالک کی بینکوں میں رکھا جائے اور ان سے حاصل شدہ منافع کو اسلامی ممالک کی عوام کی فلاج و بہبود پر خرچ کیا جائے۔ ۳: ..... ان سے تجارت اور ان کی مصنوعات کا یکسر بائیکاٹ کیا جائے اور ان کے بالمقابل اسلامی ممالک میں ان مصنوعات کے معیار کے مطابق اپنی مصنوعات کو بروئے کار لانے کی کوشش کی جائے۔ ان مداری سے ان شاء اللہ! ان کا دماغ درست ہو جائے گا اور اس پر سوار مسلم دشمنی کا نشہ کافور ہو جائے گا۔

باتی رہی مسلم عوام کی ذمہ داری، ایک تو وہ اللہ تبارک و تعالیٰ کی طرف رجوع کرے، اس کی بارگاہ میں سر بخود ہو، اس سے آہ وزاری کرے اور اپنے گناہوں سے توبہ تائب ہو اور مزید یہ کہ مغربی تہذیب کا قلع قلع کیا جائے۔ اپنے آپ کو بھی اور اپنی اولاد کو بھی مغربی تہذیب کی نقاہی سے دور رکھا جائے۔ آج یہ مظالم اور مفاسد، ہلاکتیں اور بتاہیاں اس لیے بھی ہم مسلمانوں کا مقدار بھی ہیں کہ اور کمیوں کوتاہیوں کے علاوہ ہم نے مسلم تہذیب کا جنازہ نکال کر مغربی تہذیب میں اپنے آپ کو رنگ لیا ہے۔ آج اکثر ممالک کی عوام و خواص کو دیکھ کر پتہ نہیں چلتا کہ یہ مسلمان ہیں یا عیسائی، نعوذ باللہ من ذلک۔

وصلی اللہ تعالیٰ علی خیر خلقہ سیدنا محمد وعلی آلہ وصحبہ أجمعین